

एक माह में निस्तारी के लायक हो जाएगा तालाब का पानी

■ हमारे प्रतिनिधि। पाटन.

नगर पंचायत के बुध्दु तालाब का पानी अगले एक माह में फिर से निस्तारी के लायक हो जाएगा. नगर पंचायत द्वारा सीटकान कंपनी रायपुर की मदद से दूषित पानी का आयुर्वेदिक तरीके से उपचार किया जा रहा है. मंगलवार को लिक्विड डाला गया. कंपनी द्वारा दिए गए जानकारी के मुताबिक अगले एक माह में बुध्दु तालाब का पानी निस्तारी के लायक हो जाएगा. पानी के अंदर की कीचड़ भी समाप्त हो जाएगा.

बुध्दु तालाब की पानी पूरी तरह खराब हो गया था. तालाब के पानी की जांच कराई गई थी. जांच रिपोर्ट में पाया गया था कि बुध्दु तालाब का पानी निस्तार योग्य नहीं है. इसके बाद नगर पंचायत में इसकी सफाई की कार्य योजना बनाई. दिल्ली की एक कंपनी



के साथ रायपुर की कंपनी सीट कान रायपुर द्वारा आज तलाब में लिक्विड डालकर पानी की सफाई की शुरुआत की गई. कंपनी के योगेश शर्मा, अतुल गुप्ता, नवीन वर्मा, कमलेश मिश्रा, नगर पंचायत के सीएमओ जितेंद्र कुशवाहा की मौजूदगी में आज इसकी शुरुआत की गई. आयुर्वेद तरल पदार्थ को 1 लीटर लिक्विड को

एक हजार लीटर टैंकर की पानी में मिलाया गया. पूरा पानी को फिर तालाब में छोड़ा गया. योगेश शर्मा ने बताया कि अगले 24 घण्टे में पानी से बदबू आना बन्द हो जाएगी. उन्होंने बताया कि अगले एक माह तक तालाब का पानी का ट्रीटमेंट किया जाएगा. घुलनशील पदार्थ तालाब में डाला गया.